

N o t t u r n

Ta' GUZE' ELLUL MERCER

Smajtu jidhak f'nofs il-misrah
 Bla ma ra'tu—kien id-dlam,
 Lehnu jwassal, f'dik il-hemda
 Kont tisthajlu lsien tar-ram.
 Hriġt infittxu; xtaqt inkellmu
 Nistaqsih kemm hu setgħan,
 Għaliex jassar warajh dinja,
 u jekk qattx kelli serħan.
 Xtaqt nitqabad miegħu b'kelma,
 Ridt nurih li ma nibzax,
 Li jien akbar minnu f'kollox,
 Li għaliya ma jistax,
 La jekk jilbes ġmiel id-dinja,
 Lanqas jekk tad-dlamijiet
 L-ikreh għata jitfa' fuqu,
 Le jcaqlaqui b'dal-wirjiet.
 Għandi rieda aktar kbira
 Mis-setgħat tad-dlamijiet,
 Għandi Hsieb li jisboq kollox.
 Joghla iżjed mis-smewwiet.
 Hriġt infittxu, domt ma sibtu,
 Izda sibtu, għad li d-dlam,
 Le ma ra'tu, izda smajtu,
 Lehnu jcaqcap daqs ir-ram.
 Jidhak kien u jidhak baqa'
 Wara xita ta' tkaşbir.
 Xhin stabart u skitt ġie x'qalli :
 "Tgħid id-daħk li jagħmlu kbir?"
 "Kbir id-daħk, akbar mill-biki,
 "Jidhol fl-għadam, jaqsam qalb,
 "Jimla dinja, jdallam hajja,
 "U jinstema'... daqs it-talb!"
 Baqa' jidhak f'nofs il-misrah
 Xhin hallettu hemm fid-dlam,
 Lehnu jfaqqa', kont tisthajlu
 Donnu għandu lsien tar-ram.